



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Sitta u Erbghin (46)

24 ta' Settembru 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit - Kunsillier
Anthony Attard – Kunsillier

ASSENTI B' APOLOGIJI (Skont Ordni Permanenti 14A (3))

Dr. Kevin Cutajar - Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

46.1 Qari tal-ittri ta' apologġija

46.1.1 Is-Segretarju Eżekuttiv Ivan Attard ipprezenta u qara l-ittra ta' apologġija tal-Kunsillier Dr. Kevin Cutajar u l-Kunsilliera prezenti unanimament aċċettaw din l-apologġija.

46.2 Konsiderazzjoni u Approvazzjoni tal-Minuti

46.2.1 Il-Kunsill approva bi tliet voti favur u astensjoni waħda l-minuti tal-laqgħa numru 356 li saret nhar it-Tlieta 28 ta' Awwissu 2018.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 46.4 tiġi diskussa issa.

46.4 Tweġibiet għall-Mistoqsijiet tal-Kunsilliera

46.4.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tnehhija tal-wires tad-dawl fi Pjazza l-Vitorja. Is-Sindku Joe Cordina wieġeb li x-xogħol mistenni jibda fil-jiem li ġejjin.

46.4.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' rinnovazzjoni quddiem il-Knisja ta' Sant'Anton Abbati. Is-Sindku Joe Cordina wieġeb li x-xogħol mistenni jibda fil-jiem li ġejjin.

46.4.3 Il-Viċi Sindku Aaron Agius staqsa dwar xi żvilupp kien hemm rigward it-*traffic management plan* ta' Triq Marsalforn. Is-Sindku Joe Cordina wieġeb li qed nistennew pjanta mingħand il-Perit Edward Scerri biex tkun tista' titressaq għall-konsiderazzjoni u l-approvazzjoni ta' Transport Malta.

46.4.4 Il-Viċi Sindku Aaron Agius staqsa dwar xi żvilupp kien hemm fuq l-infurzar tal-bejjieġha tal-gabbani li jarmaw temporanjament fil-jiem tal-festa ta' Marija Bambina. Is-Sindku Joe Cordina qal li fil-jiem ta' qabel il-festa, intalab is-servizz ta' żewġ pulizija *extra* li jkunu jistgħu jagħmlu dan



ix-xogħol ta' sorveljanza u infurzar. Is-Sindku qal li sfortunatament dan is-servizz ma setax jingħata minhabba nuqqas ta' rizorsi umani u għaldaqstant kellna ninqadew bis-servizz tal-gwardjani lokali. Milli jidher, dawn il-gwardjani ma għamlux xogħolhom sew u għaldaqstant l-affarijiet ma mxewx kif kellhomx jimxu.

Wara diskussjoni, is-Sindku propona u l-Kunsill qabel li xahar qabel il-festa tas-sena li ġejja, għandna nagħmlu laqgħa mal-Pulizija fejn niddiskutu l-*issues* kollha li għandna relatati mal-festa ta' Marija Bambina bil-għan li din is-sitwazzjoni ma terġax tirrepeti ruhha.

- 46.4.5 Il-Viċi Sindku Aaron Agius staqsa dwar il-kundizzjonijiet tal-permessi li ngħataw lill-bejjiegha li ramaw temporanjament fil-jiem tal-festa ta' Marija Bambina. Is-Sindku Joe Cordina wieġeb li l-uniċi permessi li nħargu mill-Kunsill kienu permessi għal gabbani li jbiegħu *soft drinks* u *snacks*. Għaldaqstant, il-*bars* kollha li ġew armati fuq il-bankini u li kienu qegħdin isajru l-ikel fuq il-post kienu kollha bla permess u għaldaqstant kienet ir-responsabbilita' tal-Pulizija li jagħmlu l-infurzar neċessarju biex dawn ma jithallewx jarmaw.
- 46.4.6 Il-Viċi Sindku Aaron Agius staqsa dwar xi żvilupp kien hemm rigward il-proġett ta' asfaltar ta' sitt toroq rurali fil-lokalita' tagħna, liema proġett qed ikun parzjalment ifffinanzjat minn Miżura 4.3 tal-Unjoni Ewropea. Is-Sindku Joe Cordina wieġeb li dan ix-xogħol mistenni jibda fil-jiem li ġejjin wara li jkun għalaq il-perjodu ta' appell u jinħarġu l-*letters of acceptance* lill-kuntratturi rispettivi.
- 46.4.7 Il-Viċi Sindku Aaron Agius staqsa dwar jekk kienx hemm xi żvilupp fuq il-petizzjoni li tressqet lill-kumpanija *Maltapost plc* rigward l-estensjoni tal-hinijiet tal-ftuh tal-fergħa tal-posta fil-lokalita' tagħna. Is-Sindku Joe Cordina wieġeb li irċivejna korrispondenza mingħand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill li l-*Maltapost* irċiviet din il-petizzjoni u l-kumpanija qed tikkunsidra dan is-suggeriment.
- 46.4.8 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lill-Korporazzjoni għas-Servizzi tal-Ilma u lis-



Segretarju Permanenti fil-Ministeru tal-Energija u l-Konservazzjoni tal-Ilma sabiex jinbidel il-*main* tal-ilma fi Triq Mannar. Is-Sindku wiegeb li rċivejna korrisondenza mingħand l-Inġinier Charles Camilleri li fiha nfermana li qed jagħmel hiltu kollha sabiex tohrog sejha għall-offerti s-sena d-dieħla.

- 46.4.9 Il-Kunsillier Dr. Christian Zammit staqsa dwar xi żvilupp kien hemm fuq arblu perikoluż li jinsab fi Triq il-Ġebli Ta' Sansuna. Is-Sindku Joe Cordina wiegeb li l-arblu l-qadim inbidel mill-ħaddiema tal-Korporazzjoni Enemalta nhar it-Tnejn 10 ta' Settembru pero' jirriżulta li l-kantuni għadhom fl-istat perikoluż li kienu fih originarjament u diga' sar rapport lill-Pulizija. Wara diskussjoni, il-Kunsill qabel li għandna nirreferu dan il-każ lid-Dipartiment tal-Protezzjoni Ċivili ta' Ghawdex.
- 46.4.10 Il-Kunsillier Dr. Christian Zammit staqsa dwar xi żvilupp kien hemm fuq l-esproprijazzjoni ta' Triq il-Ġebli Ta' Sansuna. Is-Sindku Joe Cordina wiegeb li dwar dan il-każ, għadna qed nistennew risposta mid-Dipartiment tal-Artijiet. Rigward ix-xogħol ta' asfaltar ta' din it-triq, ġie deċiż li nagħmlu talba lill-Ministeru għal Ghawdex minhabba li din hija *white road* u għaldaqstant taqa' taht ir-responsabbilita' tal-Gvern Ċentrali.
- 46.4.11 Il-Kunsillier Dr. Christian Zammit staqsa dwar xi żvilupp kien hemm rigward il-proġett ta' rijabilitazzjoni tal-miżbla tal-Qortin. Is-Sindku Joe Cordina wiegeb li ser nitolbu aġġornament dwar dan il-proġett lill-*Wasteserv*.
- 46.4.12 Il-Kunsillier Dr. Christian Zammit staqsa dwar xi żvilupp kien hemm dwar it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir ir-rijabilitazzjoni tal-Għar ta' Calypso. Is-Sindku informa lill-Kunsill li irċivejna korrisondenza li fiha ġejna nfermati li l-proġett ta' rijabilitazzjoni ta' dan l-Għar qieghed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.
- 46.4.13 Il-Kunsillier Anthony Attard staqsa dwar x'sorveljanza kien hemm fuq it-tindif tat-toroq fil-jiem tal-festa ta' Marija Bambina. Is-Sindku Joe Cordina qal li x-*Xagħra United FC* kienu nkarigati mit-tindif tat-toroq wara li



nharġet sejha pubblika għall-kwotazzjonijiet. Jirrizulta li dan ix-xogħol ma sarx kif kellu jsir u għaldaqstant kellna hafna kritika f' dan ir-rigward.

Rigward il-ħasil ta' Pjazza l-Vitorja u t-toroq ta' madwar, is-Sindku wieġeb li rċivejna kritika ġusta u anke ngusta fuq il-mezzi ta' komunikazzjoni soċjali. Huwa spjega li l-ħasil tal-pjazza kellu jsir is-Sibt 15 ta' Settembru wara li jkun tneħħa l-armar kollu tal-festa minn Pjazza l-Vitorja u t-toroq ta' madwar. Minħabba li l-armar laħaq tneħħa qabel, is-Sindku wieġeb li nkarigajna lill-kuntrattur Michael Refalo sabiex jaħsel il-pjazza fl-ewwel ġurnata li fiha jkun disponibbli, jiġifieri nhar il-Ħamis 13 ta' Settembru.

Kien hemm qbil ukoll li fit-tender tat-tindif tat-toroq għall-festa tas-sena li ġejja, għandu jkun hemm inkluża l-kundizzjoni li l-kuntrattur jaħsel it-toroq u l-Pjazza immedjatement wara li tgħaddi l-festa ta' Marija Bambina.

- 46.4.14 Il-Kunsillier Anthony Attard staqsa dwar ir-raġuni għalfejn qed isir *flushing* regolari tad-drenagġ fi Pjazza l-Vitorja. Is-Sindku Joe Cordina qal li xi kultant isir dan il-*flushing* minħabba l-ammont qawwi ta' drenagġ li jiġi iġġenerat min-negożji tal-pjazza u din hija r-raġuni għalfejn dan is-servizz qed jintalab diversi drabi matul it-tliet xhur tas-Sajf.

46.3 Komunikazzjonijiet tas-Sindku

- 46.3.1 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-ħatra ta' ambaxxatur/ambaxxatrici lokali taż-żgħażaġħ, il-Kunsill ma rċieva l-ebda applikazzjoni biex din il-kariga tkun tista' timtela.

Fid-dawl ta' dan, huwa propona u l-Kunsill qabel li din l-applikazzjoni għandha terġa' tinħareġ.

- 46.3.2 Is-Sindku Joe Cordina informa lill-Kunsill li qed naqilgħu diversi kritika rigward is-sitwazzjoni tal-indafa fil-lokalita' tagħna. Għaldaqstant, qiegħed dejjem aktar jinħass il-bżonn li jkollna aktar haddiema li jiehdu hsieb it-tindif tat-toroq fil-lokalita' tagħna.



Fid-dawl ta' dan, huwa propona u l-Kunsill qabel li s-sistema għandha tiġi bħalma kienet oriġinarjament, jiġifieri li jkollna l-lokalita' maqsuma f'ħames żoni differenti u kull żona jkollha kennies inkarigat mit-tindif. Peress li bħalissa għandna diġa' tliet kennies f'żoni differenti, is-Sindku propona u l-Kunsill qabel unanimament li għandna niġbru kwotazzjonijiet għal żewġ kennies u kwotazzjoni oħra għal *supervisor* li jkun jista' jissorvelja x-xogħol ta' dawn il-kennies u anke x-xogħol tal-ħaddiema l-oħra li għandna assenjati mal-Kunsill.

- 46.3.3 Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-Kuncert tal-Milied li ser isir nhar il-Ġimgħa 28 ta' Diċembru 2018 fis-7.00pm fil-Knisja Kollegġjata u Bazilika ta' Marija Bambina.

Huwa qal li l-Kor *Voci Angeliche* tal-Parroċċa tax-Xagħra aċċetta li jipprezenta dan il-Kuncert u fil-laqgħa li jmiss ser tiġi ipprezentata stima ta' din l-attività għall-konsiderazzjoni u l-approvazzjoni tal-Kunsill.

- 46.3.4 Is-Sindku Joe Cordina propona u l-Kunsill qabel unanimament li għandna noħorġu sejha għall-kwotazzjonijiet għas-servizz tat-tiżjin ta' Vjal it-Tmienja ta' Settembru u Pjazza l-Vitorja għal żmien il-festi tal-Milied.

- 46.3.5 Is-Sindku Joe Cordina propona u l-Kunsill qabel unanimament li għandna ngeddu l-kuntratt attwali li għandna mal-kumpanija *Parker Randall Turner* għal servizz ta' *accountant* b'sena oħra. B'hekk, dan il-kuntratt ser jiskadi fil-31 ta' Awwissu 2019.

- 46.3.6 Is-Sindku Joe Cordina propona u l-Kunsill qabel unanimament li għandna norganizzaw attività soċjali għall-anzjani li jattendu fiċ-Ċentru ta' Matul il-Jum bħala parti mill-festa ta' Ġesu' Nazzarenu. Din l-attività ser tiġi organizzata nhar l-Erbgħa 26 ta' Settembru 2018.

Is-Sindku fakkar lill-Kunsilliera li huma mistiedna għaċ-ċerimonja tal-inawgurazzjoni uffiċjali taċ-Ċentru Ġesu' Nazzarenu mill-Onor. Ministru Justyne Caruana nhar is-Sibt 29 ta' Settembru 2018 fis-6.30pm.



46.3.7 Is-Sindku Joe Cordina informa lill-Kunsill li hu attenda għall-aħhar laqgħa tal-proġett TIPS4EU li saret f'Suhindol, il-Bulgarija, bejn it-Tnejn 17 u l-Ħamis 20 ta' Settembru 2018. Huwa qal li bħala parti mill-għeluq ta' dan il-proġett gie deciz li għandha ssir laqgħa ta' promozzjoni dwar l-Unjoni Ewropea f'kull pajjiż li ipparteċipa f'dan il-proġett.

Fid-dawl ta' dan, is-Sindku propona u l-Kunsill qabel unanimament li għandna norganizzaw laqgħa pubblika dwar l-Unjoni Ewropea fil-Każin tal-Banda jew post iehor adattat. Għandna nikkonsultaw ma' Dr. Evangelista Leuzzi kif l-aħjar li għandna nipproċedu dwar dan.

46.5 Qari tal-Korrispondenza

46.5.1 Ċirkulari numru 6/2018 mahruġa mid-Dipartiment tal-Gvern Lokali intitolata 'Regolament 11 tar-Regolamenti dwar Attivitajiet li jehtiegu permess mill-Kunsill Lokali (L.S. 441.04)'. Il-Kunsill innota l-kontenut.

46.5.2 Ċirkulari numru 101/2018 mahruġa mill-Assoċjazzjoni tal-Kunsilli Lokali intitolata 'Invite to the Conference "I borghi piu' belli del Mediterraneo"'. Il-Kunsill innota l-kontenut.

46.5.3 Ċirkulari numru 102/2018 mahruġa mill-Assoċjazzjoni tal-Kunsilli Lokali intitolata 'Access City Award 2019'. Il-Kunsill innota l-kontenut.

46.5.4 Ċirkulari numru 103/2018 mahruġa mill-Assoċjazzjoni tal-Kunsilli Lokali intitolata 'Laqgħa tas-Sindki, 27 t'Ottubru 2018'. Is-Sindku Joe Cordina ser jattendi għal din il-laqgħa għan-nom tal-Kunsill.

46.5.5 Ċirkulari numru 104/2018 mahruġa mill-Assoċjazzjoni tal-Kunsilli Lokali intitolata 'Inizjattiva Għotja ta' Demm'. Il-Kunsill innota l-kontenut.

46.5.6 Ċirkulari numru 105/2018 mahruġa mill-Assoċjazzjoni tal-Kunsilli Lokali intitolata 'Press Conference – Masters in Governance and Management (Level 7)'. Il-Kunsill innota l-kontenut.



- 46.5.7 Ċirkulari numru 7/2018 mahruġa mid-Dipartiment tal-Gvern Lokali intitolata ‘Kjarifika għal Ċirkulari 19/2016 – Shubija fil-*Local Action Groups (LAGs)*’. Il-Kunsill innota l-kontenut.
- 46.5.8 Ċirkulari numru 106/2018 mahruġa mill-Assoċjazzjoni tal-Kunsilli Lokali intitolata ‘Ġbir ta’ skart riċiklat’. Il-Kunsill innota l-kontenut.
- 46.5.9 Ċirkulari numru 107/2018 mahruġa mill-Assoċjazzjoni tal-Kunsilli Lokali intitolata ‘Hlas ta’ kontijiet tad-Dawl u Ilma fil-Kunsilli Lokali’. Il-Kunsill innota l-kontenut.
- 46.5.10 E-mail mingħand Dr. Mark Attard Biancardi li fiha qed jitlob il-permess tal-Kunsill sabiex hu jkun jista’ jorganizza kors fuq l-użu ta’ CPR u AED fl-uffiċċju tal-Kunsill. Il-kors ikun miftuħ għall-persuni li għandhom minn tmintax-il sena ‘l fuq u jdm tliet sigħat. Il-Kunsill qabel li dan il-kors għandu jiġi organizzat xi darba matul ix-xahar ta’ Novembru.
- 46.5.11 E-mail mingħand George Refalo, Segretarju Eżekuttiv tar-Regjun Ghawdex, li fiha qed jitlob lill-Kunsilli Lokali Ghawdxin sabiex jissottomettu proposti ta’ postijiet madwar Ghawdex li jkunu jistgħu jservu ta’ *depots* temporanji għall-ġbir ta’ skart matul il-*weekends* minbarra l-*amenity site* f’Tal-Kus. Il-Kunsill innota l-kontenut.
- 46.5.12 Ċirkulari numru 110/2018 mahruġa mill-Assoċjazzjoni tal-Kunsilli Lokali intitolata ‘Press Conference – Inizjattiva Bżieġaq’. Il-Kunsill innota l-kontenut.
- 46.5.13 Ċirkulari numru 111/2018 mahruġa mill-Assoċjazzjoni tal-Kunsilli Lokali intitolata ‘E-Skills Malta Foundation Citizen Focus Group’. Il-Kunsill innota l-kontenut.
- 46.5.14 Ċirkulari numru 112/2018 mahruġa mill-Assoċjazzjoni tal-Kunsilli Lokali intitolata ‘Mental Health Association (Malta) – Empowerment Course’. Il-Kunsill innota l-kontenut.
- 46.5.15 E-mail mis-Segretarjat Parlamentari għall-Persuni b’Dizabilita’ u Anzjanita’ Attiva li fiha qed issir stedina lil rappreżentanza mill-Kunsilli



Lokali sabiex tattendi għall-konferenza nazzjonali ‘Anzjani – Ġustizzja Soċjali jew Esklużjoni?’ li ser issir nhar is-Sibt 29 ta’ Settembru 2018 fis-Sala San Ġorġ Preca, Istitut Kattoliku, il-Furjana. Il-Kunsill innota l-kontenut.

- 46.5.16 E-mail mill-Uffiċċju Elettorali b’informazzjoni dwar ir-reviżjoni tar-Registru Elettorali. Il-Kunsill innota l-kontenut.
- 46.5.17 E-mail mingħand Marvic Gauci li fiha qed jitlob lill-Kunsill Lokali tax-Xagħra sabiex jorganizza sessjoni ta’ *gymnastica* għat-tfal fil-pjazza ta’ quddiem il-Mithna Ta’ Kola. Il-Kunsill ma aċċettax din it-talba minhabba n-nuqqas ta’ attendenza li qed ikun hemm għal sessjonijiet simili.
- 46.5.18 Ċirkulari numru SPI 11/2018 maħruġa mid-Dipartiment tal-Gvern Lokali intitolata ‘Ġbir ta’ Informazzjoni dwar id-Devoluzzjoni ta’ Siti u Propjeta’ Pubblika lill-Kunsilli Lokali’. Il-Kunsill innota l-kontenut.
- 46.5.19 Ċirkulari numru 8/2018 maħruġa mid-Dipartiment tal-Gvern Lokali intitolata ‘Regolamenti dwar l-Ippakkjar u l-Iskart tal-Ippakkjar fil-Maniġġjar tal-Iskart (L.S. 549.43)’. Il-Kunsill innota l-kontenut.
- 46.5.20 E-mail mingħand Mario Micallef li fiha qed jagħti informazzjoni dwar il-programm ‘Wara Nofsinhar’ li jibda jixxandar fuq TVM minn Ottubru li ġej. Dawk il-Kunsilli li huma interessati jipparteċipaw għandhom jirreġistraw l-interess tagħhom mill-aktar fis possibbli. Il-Kunsill innota l-kontenut.
- 46.5.21 Ċirkulari numru 113/2018 maħruġa mill-Assoċjazzjoni tal-Kunsilli Lokali intitolata ‘Registrazzjoni għal M.Sc fil-Governanza u l-Immaniġġjar’. Il-Kunsill innota l-kontenut.
- 46.5.22 Ċirkulari numru 114/2018 maħruġa mill-Assoċjazzjoni tal-Kunsilli Lokali intitolata ‘Ftehim Kollettiv Haddiema Klerikali – Salarji’. Il-Kunsill innota l-kontenut.



- 46.5.23 Ċirkulari numru 115/2018 mahruġa mill-Assoċjazzjoni tal-Kunsilli Lokali intitolata ‘Dikjarazzjoni mill-Kunsilli Lokali li ser jipparteċipaw fl-inizjattiva ta’ kontra r-rilaxxar tal-bżieġaq’. Il-Kunsill innota l-kontenut.
- 46.5.24 E-mail mingħand Daniela Gauci, rappreżentanta tal-Fondazzjoni OASI, li fiha qed tagħti informazzjoni dwar l-*OASI Cup Run 2018* li ser issir nhar il-Hadd 7 ta’ Ottubru 2018. Il-Kunsill innota l-kontenut.
- 46.5.25 Ittra mingħand Mario Paul Bigeni għan-nom tal-Għaqda tal-Armar ‘2 ta’ Settembru 1973’ li fiha qed jitlob lill-Kunsill Lokali tax-Xagħra sabiex jgħin fl-ispiza tal-materjal ta’ żewġ karrijiet tal-ħadid li fuqhom ikunu jistgħu jingarru l-arbli tal-Qaċċa li jiġu armati fid-daħla prinċipali tar-raħal. Il-Kunsill aċċetta din it-talba bil-kundizzjoni li l-ispiza totali ma teċċedix is-somma ta’ € 500.
- 46.5.26 E-mail mingħand Angelo Bonello li fiha qed jitlob il-kollaborazzjoni tal-Kunsill Lokali fl-organizzazzjoni ta’ *fitness classes* għar-residenti kull nhar ta’ Ġimgħa mill-4.30pm sal-5.30pm fil-*football ground* fi Vjal it-Tmienja ta’ Settembru. Il-Kunsill aċċetta li jorganizza dawn il-klassijiet fuq l-istess linji tas-snin precedenti.
- 46.5.27 E-mail mingħand Joseph Cassar, Segretarju Ġenerali tal-Kumitat Olimpiku Malti, li fiha qed jagħti informazzjoni dwar l-*MOC Sports Awards*. Nominazzjonijiet għal dan il-premjju jintlaqgħu sal-1 ta’ Novembru 2018. Il-Kunsill innota l-kontenut.
- 46.5.28 E-mail mingħand Joanne Formosa, Segretarja tal-*Gozo Tourism Association*, li fiha qed tistieden rappreżentanza mill-Kunsilli Lokali ta’ Ghawdex għal konferenza li ser issir nhar il-Ħamis 27 ta’ Settembru 2018 mid-9.00am sa nofsinhar bit-tema ‘Optimising the Synergies in the Tourism and Volunteering Sectors in Gozo’. Il-Kunsill innota l-kontenut.

46.6 Ilmenti mir-residenti

- 46.6.1 Talba mingħand Francis Portelli ta’ Triq tal-Qaċċa sabiex jitranġa ħajt tal-kantun fi Triq San Marzjal. Ir-resident li qed jitlob li jingħata l-materjal u x-



xogħol ser jagħmlu hu. Il-Kunsill qabel li għandna niċċekkjaw mar-resident dwar x'qed jitlob eżattament.

- 46.6.2 Talba mingħand Neil Purssey ta' 'Kaktus Farmhouse', Triq Kalipso, sabiex tinbidel it-tabella li tindika l-isem tat-triq minhabba li tinsab fi stat hażin. Il-Kunsill qabel li dan ix-xogħol għandu jsir.
- 46.6.3 Talba mingħand Joseph Micallef ta' 5, Triq Kortoll, sabiex jiżdedu l-bankijiet tal-injam f'din it-triq sabiex ir-residenti tal-inħawi jkollhom aktar postijiet fejn joqogħdu bilqieghda. Il-Kunsill qabel li għandna nitolbu lir-resident sabiex iġib l-approvazzjoni tar-residenti tad-djar li quddiemhom qed jipproponi li jehlu dawn il-bankijiet.
- 46.6.4 Talba mingħand Jane Vella ta' 14, Triq Ta' Ġorf, sabiex jinbena haġt tas-sejjeħ li twaqqaq għat-triq fi Triq Għajn Wajtar. Il-Kunsill qabel li dan ix-xogħol għandu jsir.
- 46.6.5 Talba mingħand Carmel Mercieca ta' 34, Pjazza l-Vitorja, sabiex jitnaddaf passagġ pubbliku fl-inħawi tal-Gheżien minhabba diversi friegħi tas-siġar u zkkuk tal-bajtar li jinsabu fih. Il-Kunsill qabel li dan ix-xogħol għandu jsir.
- 46.6.6 Talba mingħand Lawrence Formosa ta' 6, Triq Tal-Qaċċa, sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 46.6.7 Talba mingħand Rita Xuereb ta' 18, Triq Ta' Gajdoru, sabiex titranga l-gradilja li hemm quddiem l-isqaq hdejn ir-residenza tagħha. Il-Kunsill qabel li dan ix-xogħol għandu jsir.
- 46.6.8 Talba mingħand Victoria Attard ta' 'Merħba', Triq il-Mithna, sabiex isiru sinjali li jipprojbixxu l-ipparkjar magħenb il-garaxxijiet ta' 'Dar Peppina', Triq Ġnien Xibla, liema garaxxijiet huma propjeta' tagħha. Il-Kunsill qabel li għandna nressqu din it-talba għall-approvazzjoni ta' Transport Malta.



- 46.6.9 Talba minghand is-Sindku Joe Cordina sabiex isir xogħol ta' *patching* fuq in-Nuffara. Il-Kunsill qabel li dan ix-xogħol għandu jsir.
- 46.6.10 Talba minghand Gemma Sultana ta' 46, Triq Ghajn Qamar, sabiex jitranga l-hajt tas-sejjeħ li hemm imwaqqa' viċin ir-residenza tagħha u jinqata' l-haxix f' din it-triq. Il-Kunsill qabel li dan ix-xogħol għandu jsir.
- 46.6.11 Talba minghand Josephine Appleby-Lom ta' 27, Triq Ta' Ġorf, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 46.6.12 Talba minghand Frances Grech ta' 'Saint Joseph', Triq it-Tigrija, sabiex jitpoġġew *cameras* proviżorji quddiem ir-residenza tagħha peress li xi nies qegħdin iġibu l-boroż taż-żibel minn bnadi oħra għal quddiem ir-residenza tagħha. Il-Kunsill qabel li għandha titwawhal il-*portable camera* li konna xtrajna s-sena l-oħra għal kazijiet simili.
- 46.6.13 Talba minghand Mary Spiteri ta' 44, Triq it-28 ta' April 1688, sabiex issir rampa fi Pjazza l-Vitorja fil-kantuniera tal-*Hide Away Restaurant*. Il-Kunsill ma aċċettax din it-talba minħabba li diġa' hemm rampa simili fil-viċin.
- 46.6.14 Talba minghand Giuliana Attard ta' 'Dewdrops', Triq Ġużeppi Grech, sabiex il-Kunsill jorganizza lezzjonijiet ta' *keep fit* b'xejn għar-residenti Xagħrin li għadhom minn sittin sena 'l fuq. Il-Kunsill qabel li għandna niċċekkjaw x'qed isir fil-lokalitajiet l-oħra madwar Ghawdex qabel ma niehdu deċiżjoni dwar din it-talba.
- 46.6.15 Talba minghand Claire Mercieca ta' 31, Triq Tas-Sruġ, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza numru 48 fi Triq Tas-Sruġ. Il-Kunsill qabel li għandna nressqu din it-talba għall-approvazzjoni ta' Transport Malta.



- 46.6.16 Talba mingħand il-Kunsillier Dr. Christian Zammit sabiex (i) isir sinjal *slow* fi Triq Bullara qabel taqbad Triq Ta' Bertrija u (ii) isiru sinjali li jipprojbixxu l-ipparkjar quddiem il-bieb tar-residenza tiegħu sal-kantuniera tal-bankina. Il-Kunsill qabel li għandna nressqu din it-talba għall-approvazzjoni ta' Transport Malta.
- 46.6.17 Talba mingħand il-Kunsillier Dr. Christian Zammit sabiex isir xogħol ta' *patching* fi Triq Ġnien Imrik, mill-bidu ta' Triq Sansuna sal-lukanda *Cornucopia*. Il-Kunsill qabel li dan ix-xogħol għandu jsir.
- 46.6.18 Talba mingħand Salvu Bartolo ta' 60, Triq Ta' Ġorf, sabiex titranga waħda mill-arkati li hemm fil-Wied tar-Ramla minhabba li tinsab fi stat hażin hafna u hemm il-periklu imminenti li taqa'. Il-Kunsill qabel li għandna nirreferu din it-talba lill-Ministeru għal Għawdex.
- 46.6.19 Talba mingħand Agnieszka Skalowska ta' 155, Triq it-28 ta' April 1688, sabiex isiru sinjali li jipprojbixxu l-ipparkjar quddiem il-bieb tar-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.
- 46.6.20 Talba mingħand Ivan Attard ta' San Frangisk Court, Block A Flat 2, Triq il-Ġebbla Ta' Sansuna, sabiex isir *traffic management plan* għal Triq il-Mithna. Il-Kunsill qabel li għandna nitolbu lill-Perita Mariella Xuereb sabiex tipprepara din il-pjanta bil-għan li tkun tista' titressaq għall-konsiderazzjoni u l-approvazzjoni ta' Transport Malta.
- 46.6.21 Talba mingħand Lina Debono ta' 'Shante', Triq it-28 ta' April 1688, sabiex isir *culvert* li jilqa' l-ilma tax-xita quddiem ir-residenza tagħha. Il-Kunsill qabel li dan ix-xogħol għandu jsir.
- 46.6.22 Talba mingħand is-Sindku Joe Cordina sabiex jitkompla l-proġett ta' kostruzzjoni ta' *storm water culvert* fi Triq Ġnien Imrik. Il-Kunsill qabel li għandna nirreferu din it-talba lill-Ministeru għal Għawdex minhabba li dan kien proġett tal-istess Ministeru fl-2012, liema proġett baqa' qatt ma tlesta.



- 46.6.23 Talba mingħand Jane Vella ta' Triq Parisot sabiex titranga l-parti tat-triq quddiem ir-residenza tagħha minhabba li l-ilma tax-xita qiegħed jidhol fir-residenza tagħha. Il-Kunsill qabel li dan ix-xogħol għandu jsir.
- 46.6.24 Talba mingħand is-Sindku Joe Cordina sabiex isir ir-*refreshing* tas-sinjali tat-traffiku fi Triq Għejun kantuniera ma' Triq Parisot. Il-Kunsill qabel li għandna nressqu din it-talba għall-approvazzjoni ta' Transport Malta.
- 46.6.25 Talba mingħand is-Sindku Joe Cordina sabiex issir bandiera ġdida ta' Malta għall-Għassa tal-Pulizija. Il-Kunsill qabel li għandna nirreferu din it-talba lis-Supretendent Maurice Curmi mill-Għassa tal-Pulizija tal-Belt Victoria.
- 46.6.26 Talba mingħand il-Kunsillier Dr. Christian Zammit sabiex isir *doggy bin* fi Triq Liberat Grech. Il-Kunsill qabel li dan il-*bin* għandu jitwahhal.
- 46.6.27 Talba mingħand il-Viċi Sindku Aaron Agius sabiex isiru żewġ toqob għall-*barriers* tal-iskola maġenb il-Knisja Bażilika ta' Marija Bambina. Il-Kunsill qabel li dan ix-xogħol għandu jsir.
- 46.6.28 Talba mingħand il-Viċi Sindku Aaron Agius sabiex titranga grada tal-ilma hdejn ir-residenza 'Sultana' fi Triq Ta' Ġorf. Il-Kunsill qabel li dan ix-xogħol għandu jsir.
- 46.6.29 Talba mingħand il-Viċi Sindku Aaron Agius sabiex issir serratura għall-kaxxa tad-dawl li tinsab hdejn ir-*Rubble Bar & Restaurant* fi Pjazza l-Vitorja. Il-Kunsill qabel li dan ix-xogħol għandu jsir.
- 46.6.30 Talba mingħand il-Viċi Sindku Aaron Agius sabiex isir sinjal abjad li jindika l-qasma tat-triq quddiem il-*belvedere* fil-parti ta' isfel ta' Triq Ta' Gajdor. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 46.6.31 Talba mingħand il-Viċi Sindku Aaron Agius sabiex isir apparat tal-fliexken tal-plastik li jistgħu jerġgħu jiġu użati u *showers* bil-kuluri fil-bajja tar-Ramla l-Hamra bhalma hemm fil-bajja tal-Ghadira. Il-Kunsill qabel li



għandna niċċekkjaw mal-Kunsill Lokali tal-Mellieħa biex naraw x'tinvolvi eżattament l-installazzjoni ta' dan l-apparat.

46.7 Konsiderazzjoni u Approvazzjoni tal-iskeda ta' pagamenti

46.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Peress li ma kienx hemm qbil dwar din l-iskeda ta' pagamenti, ittiehed vot.

Bi tliet voti favur u wiehed kontra, l-iskeda ta' pagamenti kif ipprezentata giet approvata.

46.8 Tmiem tal-laqgħa u data tas-seduta li jmiss

46.8.1 Il-laqgħa tal-Kunsill intemmet fis-6.55pm u giet agġornata b'mod unanimu għal nhar it-Tnejn 29 ta' Ottubru 2018 fil-5.30pm b'agenda li tkun komunikata aktar 'il quddiem.

IFFIRMATA

**Joe Cordina
Sindku**

IFFIRMATA

**Ivan Attard
Segretarju Eżekuttiv**